

## **Téerí éeyë fë bíní Saᅇ ra Kúnsëe (Saame : Kúnsëe 1 Saᅇ)**

### *Wodoha*

<sup>1</sup> So' mi njiidí jaᅇaa, daa mi na wodoh do fi Gayus fa faha' mi kah-kah ra. <sup>2</sup> Kooja, daa mi na dagid do nda yii koloh fuu paᅇ béeb Koo ñéerë' në, faanu sos lah jaamma, ti di laha' keeñu jaamma Koope na ra nen.

<sup>3</sup> Lahte i ow di koy-yaayya filib ngémë ayute, bíllúté së' dee haba' fu kaaf ka te fu pesa' ri ra. Keeñ so' sosse yii baaha níi sos. <sup>4</sup> Lahay yii lukki sosil keeñ so' bee mi kelohte biti koyyi so' pesuu kaah toᅇ ra.

### *Pesa'i Gayus kaaf ka*

<sup>5</sup> Kooja, fu paᅇke béeb fu hompe fa na habra' koy-yaayya filib ngémë, níi luka' yee fu yéeh wë rë sah. Yii baa daa teeba' biti fu gémpé. <sup>6</sup> Wa seedeyute dee faha' fu ow ra fii bëy ílí janii fun. So' mi daᅇ ro biti fu baat waa habra' habra'i neba'te Koope, wa lúsídf waali wa. <sup>7</sup> Wa fi yaa nagajek, wa koluu légyírí Yéésú-Kiristaa, kaa'uute tah yin ya' bëyí noneh bëewí Koope. <sup>8</sup> Kon wadte yen biti yen habra' mani bëewí yah. Hen daa raa yen bal, yen bok légyë nay tahe kaaf ka baatti líiwëlsë' rë.

### *Di man Joteref*

<sup>9</sup> So' mi kéyrè'té bëy janji ron un, ndaa bi faha' Joteref këllèh, kaa'a'te kelohi woni fun fi njiittí jaŋaa. <sup>10</sup> Mi ac daa raa, may won iñi bossa paŋ dī ra, dī fa na yakka tii yi yen na felid' yen da. Teyay baaha doŋ : dī kaa'a'te koy-yaayya na waariyu ra haal faami, kadda'te bëewí kayya fahuu waa kúf faammi wa ra, líkké wa fi bëewí yaaha jaŋaa.

<sup>11</sup> Mantee kooja, ngana mëllé' pagad' bos, lah mëllée pagad' wun. Bëyí fí paga' wun, non bëewí Koope ; bëyí fí paga' bos nék yéeh Koope.

<sup>12</sup> Di fi Démétíríyús nék, bëewë béeb seedeyute biti dī paga' wun, pesadi kaaf ka homa' ri ra sah teeβa'te ri. Fun fi yee sah fun seedeyirute ri, te fu yúhté biti fun wonuu kaah.

### *Takanta'a*

<sup>13</sup> Lahte iñi caakki mi mín d'on waa won koon, ndaa daa mi fahaay waa bíní kéet. <sup>14</sup> Mi lahte yaakaari biti lej mi olaat ro yen won.

<sup>15</sup> Koope ona ro jaamma ! Kooyya dee na woduu ro. Wodiid fun kooyyee ke yen daaha, ow fi ow waa na béeb di tiyi a símíi.

## **Séréel Ndút: Unni Koope**

### **Ndut: Séréel Ndút: Unni Koope (New Testament+)**

copyright © 2020 Wycliffe Bible Translators, Inc.

Language: (Ndut)

Contributor: Wycliffe Bible Translators, Inc.

All rights reserved.

2020-11-20

---

PDF generated using Haiola and XeLaTeX on 21 Feb 2024 from source files dated 29 Jan 2022

a3a1238b-9393-5875-a4c5-1d3f38537bfe